

**विकास कामांची त्रयस्थ संस्थेकडून  
तांत्रिक लेखा परिक्षण (Third Party  
Technical Audit) करून घेण्याबाबत.**

**महाराष्ट्र शासन  
नगर विकास विभाग  
शासन निर्णय क्र. संकीर्ण २००८/१३३८/प्रक्र. १७१/०८/नवि-२०  
मंत्रालय, मुंबई ४०००३२, दिनांक - ०२ मार्च, २००९**

**प्रस्तावना :-**

राज्यातील महानगरपालिका/ नगरपालिका यांचेतर्फे नागरीकांना नागरी सुविधा पुरविण्याच्या दृष्टीने अनेक प्रकारची कामे करण्यात येतात. अशा कामांचा दर्जा अपेक्षित मानकाप्रमाणे नसणे व त्यास निकृष्ट सामानाचा वापर करणे इत्यादीबाबत अनेकदा तक्रारी केल्या जातात, असा सर्वसाधारण अनुभव आहे. याबाबींचा विचार करून महानगरपालिका / नगरपालिका मार्फत राबविण्यात येणा-या विविध कामांची त्रयस्थ तांत्रिक लेखातपासणी करण्यासंबंधी निर्देश प्रस्तुत करण्याची बाब काही काळापासून शासनाच्या विचाराधीन होती. या संबंधी सर्वंकष विचार करून शासन पुढील प्रमाणे निर्णय घेत आहे.

**शासन निर्णय :-**

- १) सर्व महानगरपालिकानी /नगरपालिकांनी त्यांच्यातर्फे राबविण्यात येणा-या विकास कामांची गुणवत्ता / दर्जा तपासणी त्यांच्या जिल्ह्यातील शासकीय अभियांत्रिकी / तंत्रज्ञान/ वास्तुशास्त्र महाविद्यालय / शासकीय तंत्रनिकेतन यांचे मार्फत व ते नसल्यास अथवा त्यांना सल्लागाराचे काम करणे शक्य नसल्यास आपल्या क्षेत्रातील अशासकीय अभियांत्रिकी / तंत्रज्ञान/ वास्तुशास्त्र महाविद्यालय / तंत्रनिकेतन अशा त्रयस्थ संस्थेकडून तांत्रिक लेखापरिक्षण (Third Party Technical Audit ) करून घ्यावे आणि त्यासाठी संबंधित महाविद्यालयाच्या किंवा तंत्रनिकेतनाच्या प्राचार्यांशी संपर्क साधावा.
- २) वरील Third Party Technical Audit करण्यासंदर्भात संबंधित शासकीय / अशासकीय (अनुदानित) / अशासकीय (विना अनुदानित) अभियांत्रिकी महाविद्यालये / तंत्रनिकेतने यांना उच्च व तंत्र शिक्षण विभागाच्या शासन निर्णय क्र. आरपीएस १२२०/११/टीई-५, दि. २७/२/२००३ सोबतच्या परिशिष्ट "डी" मध्ये दिलेली मार्गदर्शक तत्वे तसेच वेळोवेळी उच्च व तंत्र शिक्षण

विभागाकडून निश्चित करण्यात येणारी मार्गदर्शक तत्वे यानुसार कार्यवाही करावी .

- ३) ज्या ठिकाणी वरील क्रमांक १ व २ प्रमाणे तांत्रिक लेखापरिक्षण करून घेणे काही कारणास्तव शक्य नाही किंवा ज्या ठिकाणी तांत्रिक लेखापरिक्षणासाठी पात्र कामांची संख्या मोठी असल्याने अधिक तांत्रिक लेखापरिक्षकांची गरज आहे किंवा ज्या ठिकाणी एखाद्या प्रकल्पाच्या विशिष्ट स्वरूपाचा विचार करता विशिष्ट कौशल्य असलेल्या लेखापरिक्षकांची नियुक्ती करण्याची गरज आहे. त्या ठिकाणी संबंधित महानगरपालिका / नगरपालिका यांनी निविदा प्रक्रियेतून सुयोग्य तांत्रिक संस्थांची / तज्ञ व्यक्तींची तांत्रिक लेखापरिक्षक म्हणून नियुक्ती करावी.
- ४) वरील प्रमाणे त्रयस्थ तांत्रिक लेखापरिक्षण करणे खालील तक्त्यात दर्शविलेल्या कामांसाठी अनिवार्य राहिल.


अ.क्र.	स्थानिक स्वराज्य संस्था	अनिवार्य तांत्रिक लेखा तपासणीसाठी कामांची किमान किंमत
१	अ वर्ग महानगरपालिका	रु. ५ .०० कोटीपेक्षा अधिक किंमतीची सर्व कामे
२	ब वर्ग महानगरपालिका	रु. ३ .०० कोटीपेक्षा अधिक किंमतीची सर्व कामे
३	क वर्ग महानगरपालिका	रु. १ .०० कोटीपेक्षा अधिक किंमतीची सर्व कामे
४	ड वर्ग महानगरपालिका	रु. ५० .०० लक्षांपेक्षा अधिक किंमतीची सर्व कामे
५	अ वर्ग नगरपालिका	रु. २५ .०० लक्षांपेक्षा अधिक किंमतीची सर्व कामे
६	ब वर्ग नगरपालिका	रु. २० .०० लक्षांपेक्षा अधिक किंमतीची सर्व कामे
७	क वर्ग नगरपालिका व नगरपंचायती	रु. १० .०० लक्षांपेक्षा अधिक किंमतीची सर्व कामे

- ५) वरील तक्त्यात दर्शविलेल्या कामांपेक्षा कमी किंमतीच्या कामांच्या संदर्भात Random पध्दतीने किमान १० टक्के कामांचे त्रयस्थ तांत्रिक लेखा परिक्षण करून घेणे बंधनकारक राहिल.

- ६) त्रयस्थ तांत्रिक तपासणीवरील खर्च भागविण्यासाठी सर्व स्थानिक स्वराज्य संस्थांनी त्यांच्या अर्थसंकल्पात आवश्यक ती तरतूद करावी.

हे आदेश उच्च व तंत्र शिक्षण विभाग यांच्या सहमतीने व त्यांचे अनौपचारिक संदर्भ क्रमांक १८२९०/टी-ई.५, दिनांक ६.१२.२००८ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने.



( मनु कुमार श्रीवास्तव )  
सचिव, महाराष्ट्र शासन

प्रति,

- १) मा.मुख्यमंत्री यांचे सचिव,
- २) मा. उप मुख्यमंत्री यांचे सचिव,
- ३) मा.राज्यमंत्री ( नगर विकास ) यांचे विशेष कार्य अधिकारी,
- ४) मा. मुख्य सचिव, मंत्रालय, मुंबई,
- ५) प्रधान सचिव, उच्च व तंत्र शिक्षण विभाग, मंत्रालय, मुंबई
- ६) प्रधान सचिव, नगर विकास विभाग, मंत्रालय, मुंबई
- ७) आयुक्त, सर्व महानगरपालिका
- ८) आयुक्त व संचालक, नगरपालिका संचालनालय, वरली, मुंबई
- ९) सर्व विभागीय आयुक्त तथा प्रादेशिक संचालक, नगरपालिका प्रशासन संचालनालय,
- १०) सर्व जिल्हाधिकारी,
- ११) मुख्याधिकारी, अ वर्ग नगरपालिका
- १२) संचालक, तंत्र शिक्षण महाराष्ट्र राज्य, मुंबई
- १३) प्राचार्य, सर्व शासकीय व विनाअनुदानित वास्तुशास्त्र महाविद्यालय/ तंत्रनिकेतन / संस्था
- १४) नगर विकास विभागातील सर्व अधिकारी
- १५) निवडनस्ती ( नवि- २०)

.....